

ఈరోజు తెలంగాణ ప్రజల ఆయుధం..

విలేకరులు కావలెను

ఈరోజు తెలంగాణ పేపర్లో పనిచేయుటకు

విలేకరులు కావలెను. మండల, జిల్లా.

వారిగా కావాలి ఆసక్తిగలవారు

నెంబర్స్ ఫోన్ చేయగలరు

ఫోన్ నెంబర్ : 8008836669

పబ్లిషర్స్ : ఆంధ్రప్రదేశ్, తెలంగాణ ఎడిటర్ : టి రామకృష్ణ సంపుటి : 01 సంచిక : 128 శనివారం 31-5-2025

పాట్లు : పహల్గాం దారుణానికి ప్రతీకారంగా ఉగ్రశిబిరాలను ధ్వంసం చేస్తానని గత పర్యటనలో హమీ ఇచ్చానని, దానిని నెరవేర్చాకే ఇప్పుడు తిరిగి బీహార్ వచ్చినట్లు ప్రధాని మోడీ తెలిపారు. నాడు ఉగ్రవాదులను ఊహించని విధంగా శిక్షిస్తానని చెప్పిన విషయాన్ని ఆయన గుర్తు చేశారు. శుక్రవారం ఆ రాష్ట్రంలోని కరకట్లో జరిగిన ర్యాలీలో ప్రధాని ప్రసంగించారు. “ రాముడి బాటలో ఒక్కసారి వాగ్దానం చేస్తే దానిని నెరవేర్చి తీరుతాం. ఇదే సరికొత్త భారత్ విధానం. పహల్గాంలో ఉగ్రదాడి జరిగింది. మన అమాయక ప్రజలు హత్యకు గురయ్యారు. ఒకరోజు తర్వాత నేను బీహార్ (ఏప్రిల్ 24న) పర్యటనకు వచ్చాను. పాక్ లోని ఉగ్రవాదుల ప్రధాన కార్యాలయాలను ధ్వంసం చేస్తానని, ఈ గడ్డపై నుంచి దేశానికి హమీ ఇచ్చాను. నా వాగ్దానాన్ని నెరవేర్చాకే ఇప్పుడు బీహార్లో అడుగుపెట్టాను.

ఉగ్రమూకను మట్టిలో కలిపేశాం

- ప్రధాని మోడీ



నావికా దళం రంగంలోకి దిగితే పాక్ సర్వనాశనం అయ్యేది

- రక్షణ మంత్రి రాజ్ నాథ్ సింగ్

ముంబయి : ముంబయి - పాకిస్థాన్తో యుద్ధం జరిగినప్పుడు భారత్ నేవీ గనుక రంగంలోకి దిగి ఉంటే.. పాకిస్థాన్ నాలుగు ముక్కలుగా ఉండేదని అన్నారు రక్షణ శాఖ మంత్రి రాజ్ నాథ్ సింగ్. యుద్ధం సమయంలో భారత్ నేవీ మౌనంగా ఉంటున్నా.. శత్రువుల గుండెల్లో దడ పుట్టించిందని అన్నారు. అవరేషన్ సిందూర్ సందర్భంగా నేవీ పాత్రను ఆయన కొనియాడారు. ఐఎన్ఎస్ విక్రాంత్ నేడు ఆయన సందర్శించారు. అందులోని సిబ్బందితో ఆయన మాట్లాడారు.. అవరేషన్ సిందూర్ లో వారు చేసిన సేవలను ప్రశంసించారు. అనంతరం ఆయన ఐఎన్ఎస్

విక్రాంత్ పై నిలబడి మాట్లాడుతూ.. ‘ 1971లో భారత్, పాకిస్థాన్ల మధ్య యుద్ధం జరిగినప్పుడు భారత్ నేవీ కూడా యుద్ధంలో పాల్గొంది. భారత్ నేవీ దెబ్బకు పాక్ రెండుగా చీలిపోయింది. అవరేషన్ సిందూర్ సమయంలో భారత్ నేవీ రంగంలోకి దిగి ఉంటే.. ఈ సారి పాక్ నాలుగు ముక్కలు అయ్యేది. అవరేషన్ సిందూర్ సమయంలో నేవీ మౌనంగా తన పని చేసుకుపోయింది. ప్రతి భారతీయుణ్ణి ఆశ్చర్యపరిచింది. మౌనంగా ఉంటున్నా.. పాక్ అర్మీని ఓడించటంలో విజయవంతం అయింది. అవరేషన్ సిందూర్ సందర్భంగా ఎయిర్ ఫోర్స్

మిగతా 2లో

రూ. 3 కోట్ల విలువైన హెరాయిన్ పట్టివేత... ఒకరి అరెస్ట్



హైదరాబాద్ : సైబరాబాద్ కమిషనరేట్ పరిధిలో భారీగా హెరాయిన్ ను పోలీసులు స్వాధీనం చేసుకున్నారు. రూ.3 కోట్ల విలువ చేసే కేజీలైన హెరాయిన్ ను స్వాధీనం చేసుకోగా, రాజస్థాన్ రాష్ట్రంలోని నాగపూర్ కు చెందిన

వికాస్ సాహు అనే నిందితుడిని పోలీసులు అరెస్టు చేశారు. మరో ముగ్గురు నిందితులు పరారీలో ఉన్నారు. నిందితుడి నుంచి హెరాయిన్ తో పాటు ఓపీఎం, పోపీ డ్రా, డ్రా గాంజాను స్వాధీనం చేసుకున్నట్లు

మిగతా 2లో

ఆరు శాసనాలను ప్రజల్లోకి విస్తృతంగా తీసుకెళ్లండి : చంద్రబాబు

న్యూఢిల్లీ : మహానాడులో ప్రవేశపెట్టిన ‘నా తెలుగు కుటుంబం’లోని ఆరు శాసనాల కాన్సెప్ట్ ను విస్తృతంగా ప్రజల్లోకి తీసుకెళ్లాలని సూచించారు టీడీపీ అధినేత చంద్రబాబు. కూటమి ప్రభుత్వంపై ప్రజలు పెట్టుకున్న నమ్మకాన్ని నిజం చేస్తున్నామన్నారు. ఏడాదిలో కూటమి ప్రభుత్వం చేపట్టిన పథకాలు, అభివృద్ధి కార్యక్రమాలు, పాలనా నిర్ణయాలపై ప్రజల్లో సానుకూలత ఉందని తెలిపారు. ప్రజలకు ఏడాది పాటునలో ఏం చేశామో 75% రోజుల్లో ఏం చేస్తామో మహానాడు ద్వారా వివరించామన్నారు. ప్రజలతో నాయకులు మరింత మమేకమవుడం ద్వారా

ప్రభుత్వం చేపట్టే కార్యక్రమాలపై నిరంతరం చర్చించేలా చూడాలని సూచనలు చేశారు. ఢిల్లీ పర్యటనలో ఉన్న ఆయన నేడు పార్టీ ముఖ్య నేతలతో, కార్యకర్తలతో టెలికాన్ఫరెన్స్ లో మాట్లాడారు. కడప మహానాడు అద్యుతంగా జరిగిందని.. జిల్లా నాయకత్వమంతా కలిసి పనిచేసి విజయవంతం చేశారన్నారు. సక్సెస్ చేసిన నేతలకు అభినందనలు, కార్యకర్తలకు షోట్లాప్స్ తెలిపారు. ప్రజలకు ఏడాది పాటునలో ఏం చేశామో 75% రోజుల్లో ఏం చేస్తామో మహానాడు ద్వారా వివరించామన్నారు. ప్రజలతో నాయకులు మరింత మమేకమవుడం ద్వారా



మిగతా 2లో



నైజీరియాలో వరదలకు మార్కెట్ ట్రాన్ మునిగి 111 మంది మృతి

నైజీరియా : నైజీరియాలోని నైజర్ రాష్ట్రంలో మార్కెట్ ట్రాన్ మోక్సాలో వరదలు ముంచెత్తి 111 మంది ప్రాణాలు కోల్పోయారు. నైజర్ రాష్ట్ర రాజధాని మిక్సాలో అవరేషన్స్ ఆఫ్ హెడ్ మాస్క్స్ ఇసా వరద ముప్పులో ఇంకా అనేక మంది చిక్కుకున్నారని వారిని రక్షించే చర్యలు చేపట్టామని తెలిపారు. మృతుల సంఖ్య ఇంకా పెరిగే అవకాశం ఉందన్నారు. గత కొన్ని గంటలుగా ఎడతెరిపిలేని వానలు కురియంతో వరదలు ముంచుకొచ్చాయి. సమీపాన గల అనకట్ట కూలిపోవడంతో పరిస్థితి మరి దారుణంగా తయారైంది. దక్షిణాది వ్యాపారస్థులకు, ఉత్తరాది రైతులకు మోక్సా నగరం కేంద్రంగా ఉంటోంది. గత సెప్టెంబరులో నైజీరియా ఈశాన్య ప్రాంతం మైదుగురిలో కుంభవృష్టి కారణంగానే సమీపాన అనకట్ట కూలి పోయి 30 మంది మృతి చెందారు. కొన్ని వేల మంది నిర్వాసితులయ్యారు.

తనకు జెండా.. ప్రత్యేక అజెండా లేనేలేదు - స్పష్టం చేసిన కవిత



మంచిర్యాల : బీఆర్ఎస్ పార్టీని కాపాడుకోవాలనేదే నా తపన.. ఆరాటం తప్పితే ఇంకేం లేదన్నారు ఎమ్మెల్యే కల్వకుంట్ల కవిత. పార్టీని బీజేపీలో విలీనం చేయొద్దంటూ పార్టీ అధినేత, తండ్రి కేసీఆర్ ను ఉద్దేశించి స్పష్టం చేశారామె. మంచిర్యాల పర్యటనలో ఉన్న ఆమె నేడు మీడియాతో చిట్ చాట్ చేస్తూ.. డాడీ కేసీఆర్ ను కలిసే అవకాశం వచ్చినా.. కలవలేకపోయాను అంటూ ఆవేదన వ్యక్తం చేశారామె. లిక్వర్ స్కాంలో తాను జైల్లో ఉన్నప్పుడు బీజేపీలో బీఆర్ఎస్ పార్టీని కలుపుతామని తనకు చెప్పారని.. విలీనానికి అన్నలు ఒప్పుకోలేదంటూ అప్పటి సంఘటనను గుర్తు చేసుకున్నారు కవిత. బీజేపీ పార్టీతో పాటు పెట్టుకున్న

మిగతా 2లో



రాష్ట్రంలో మూడు రోజుల పాటు వర్షాలు

హైదరాబాద్ : రాష్ట్రంలో మూడు రోజుల పాటు ఈదురు గాలులతో కూడిన వర్షాలు అకర్షక కురిసే అవకాశం ఉందని హైదరాబాద్ వాతావరణ కేంద్రం ప్రకటించింది. గంటకు 30 నుంచి 40 కిలోమీటర్ల వేగంతో ఈదురు గాలులు వీస్తాయని పేర్కొంది. శనివారం ఆదిలాబాద్, కొమరంభీం ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, జయశంకర్ భూపాలపల్లి, ములుగు, యాదాద్రి భువనగిరి, రంగారెడ్డి,

మిగతా 2లో

ఇప్పట్లో పాక్ కోలుకోవడం కష్టమే

- అమిత్ షా



హైదరాబాద్ : ఇటీవల చేపట్టిన అవరేషన్ సిందూర్ సమయంలో పాకిస్థాన్ లోని 118 పోస్టులను, వారి సమాచార నిధానాలను భారత్ సరిహద్దు భద్రతా దళాలు పూర్తిగా ధ్వంసం చేశాయని కేంద్ర హోం మంత్రి అమిత్ షా శుక్రవారం ప్రశంసలు కురిపించారు. బీఎస్ఎఫ్ కొట్టిన దెబ్బకు శత్రుదేశం కోలుకునేందుకు ఏళ్లు పట్టే అవకాశం ఉందన్నారు. “ ఉగ్రవాద స్థావరాలే లక్షంగా మనం చేపట్టిన అవరేషన్ సిందూర్ కు ప్రతిస్పందనగా పాకిస్థాన్ సైన్యం మన సరిహద్దులోని పొరులపై దాడులు చేసింది. వీటిని మన బీఎస్ఎఫ్ దళాలు

మిగతా 2లో

బాలాజీ నగర్ కాలనీలో ఉన్న పార్క్ ని పర్యవేక్షించిన: జిహెచ్ఎస్సి
డిప్యూటీ ఛీఫ్ ఓడర్,కార్పొరేటర్ కొప్పుల నర్సింహశ్రీ రెడ్డి.



మన్యూరాబాద్ డివిజన్: మే 30 ఈరోజు తెలంగాణ ప్రతినిధి మిమిక్రీ యాకస్సు: మన్యూరాబాద్ డివిజన్ హయత్ నగర్ పరిధి లోని బాలాజీ నగర్, కె.వి.ఎన్.రెడ్డి కాలనీలకు సమీపంలో సూతనంగా ఏర్పాటు చేసిన అందుబాటులోకి వచ్చిన పార్కును కాలనీ సంక్షేమ సభ్యులతో కలిసి జిహెచ్ఎస్సి డిప్యూటీ ఛీఫ్ ఓడర్,సానిక కార్పొరేటర్ కొప్పుల నర్సింహశ్రీ రెడ్డి పర్యవేక్షించారు. ఈ సందర్భంగా కార్పొరేటర్ మాట్లాడుతూ....బోమ్మల గుడి ప్రాంత పరిధిలో అతిపెద్ద పార్క్ బాలాజీ నగర్ కాలనీలో చుట్టుపక్కల కాలనీవాసులు అందరికీ అందుబాటులో రావడం సంతోషకరంగా ఉందని అన్నారు. పార్క్ చుట్టూ విద్యుత్ దీపాలు, వర్షపు నీరుని వృధా చేయకుండా భూగర్భ జలాలు ఉత్పత్తి చేసేందుకు ఒక హార్వెస్టింగ్ మాయింటును ఏర్పాటు చేయాలని మరియు పార్క్ స్థలంలో ఏర్పాటు చేసిన ఓపెన్ జిమ్ పరికరాల కింద రబ్బర్ ఫ్లోర్ ని కూడా ఇంకా ఏర్పాటు చేయలేదని వీటన్నింటిపై సంబంధిత అధికారులతో చర్చించి తొందరలోనే సమస్యను పరిష్కరిస్తానని, కాలనీలో ఉన్న సమస్యలను దశలవారీగా పరిష్కరించడానికి కృషి చేస్తానని తెలిపారు.ఈ కార్యక్రమంలో కాలనీ సంక్షేమ సభ్యులు మోహన్ రెడ్డి, ప్రమోద్ రెడ్డి, రంగారెడ్డి, సౌరయ్య, వెంకట రెడ్డి , బీజేపీ నాయకులు, కార్యకర్తలు తదితరులు పాల్గొన్నారు.

తెలంగాణ మంత్రి వర్గ విస్తరణకు

ముహూర్తం ఖరారు...! కొండ సురేఖ

స్థానంలో ప్రభుత్వ విప్ కు అవకాశం...



రంగారెడ్డి మే 30 ఈరోజు తెలంగాణ ప్రభుత్వ విప్ ఆది శ్రీనివాస్ కు క్యాబినెట్ లో చోటు దక్కునున్నట్లుగా తెలుస్తోంది. ఆయనతో పాటు మంత్రివర్గ ఎమ్మెల్యే ప్రేమ్ సాగర్ రావు, మక్తల్ ఎమ్మెల్యే వాకిటి శ్రీహరికి క్యాబినెట్ లో బెర్త్ ఖరారు కానున్నట్లు తెలుస్తోంది.మరోవైపు కోమటిరెడ్డి రాజగోపాల్ రెడ్డి, సుదర్శన్ రెడ్డిలతో ఒకరికి ఛాన్స్ లభించే అవకాశం ఉంది. ఇక తరచూ వివాదాల్లో నిలుస్తున్న కొండా సురేఖను క్యాబినెట్ నుంచి తప్పించనున్నట్లు సమాచారం. కొండా సురేఖ సామాజికవర్గం నుంచి ఆది శ్రీనివాస్ కు అవకాశం కల్పించనున్నారు. జూన్ మొదటి వారంలో మంత్రివర్గ విస్తరణకు సన్నాహాలు జరుగుతున్నట్లు సమాచారం.మంత్రివర్గంలో ప్రస్తుతం ఆరు బెర్తులు ఖాళీలు ఉండగా నాలుగు బెర్తులను భర్తీ చేయనున్నట్లు టాక్. ఈసారి క్యాబినెట్ లో మాల, మాదిగ సామాజికవర్గాలకు ఛాన్స్ లేనట్లు తెలుస్తోంది. ఈ రెండు సామాజికవర్గాల మధ్య విభేదాలు ఉండటంతో అధిష్టానం హెచ్చరిక పెట్టింది.దాదాపు ఏడాదిన్నర కాలంగా మంత్రివర్గ విస్తరణ కోసం ఆశాపహులు ఎదురుచూస్తున్నారు. క్యాబినెట్ విస్తరణపై అనేక సమీక్షలు, సమావేశాలు జరిగాయి. అయినా ఈ వ్యవహారం కొంతకాలం కాలం వస్తరణ అంతం వాయిదా పడుతూ వస్తోంది. ప్రధానంగా సామాజిక సమీకరణాలు సెట్ కాకపోవడం, కీలక నేతల మధ్య అభిప్రాయ భేదాలు ఉండటం వంటి కారణాలతో మంత్రివర్గ విస్తరణ వాయిదా పడుతూ వస్తోంది. పైసల్ గా పార్టీ హైకమాండ్ ఒక అంచనాకు వచ్చినట్లు తెలుస్తోంది. చాలా కాలంగా పెండింగ్ లో ఉన్న పార్టీ కమిటీలకు హైకమాండ్ ఆమోదం తెలిపింది.మంత్రివర్గంలో ఆరు ఖాళీలు ఉండగా 12మందికి పైగా రేసులో ఉన్నారు. గతంలో హామీలు పొందిన వారు, సీనియర్ నేతలు పదవి కోసం పోటీ పడుతున్నారు. జిల్లాల సమీకరణాలను దృష్టిలో పెట్టుకుని పదవులు భర్తీ చేయాలన్నది హైకమాండ్ యోచన.

అయ్యా... కార్పొరేటర్ మధ్యాహ్నం కుక్కకు

నీళ్లు కూడా దొరకని పరిస్థితి రాజీవ్

గృహకల్పలో ఏర్పడింది...



శేరిలింగంపల్లి మే 30 ఈరోజు తెలంగాణ న్యూస్: అద్దెదు వడ్డకు కాపు కాన్స్ తూమెడి వడ్డు బుక్కిపోయిన చందంగా శేరిలింగంపల్లి 106 డివిజన్ రాజీవ్ గృహకల్పలో మంచినీటి కొరత ఏర్పడింది. ఒకరోజు తప్ప రెండవ రోజు విడుదల చేయడంతో ఇంటికి వచ్చే అంధువులు కూడా రాకుండా అయ్యారని కాలానీవాసులు వాపోతున్నారు. కనీసం పెంచుకున్న కుక్కకు నీళ్లు పోర్చాం అంటే నీళ్లు కూడా దొరకని పరిస్థితి ఏర్పడింది, ఉన్నదాంట్లో సర్దుకుపోదామంటే అదనపు నిర్మాణాలు చేపట్టడంతో రెండు ఇండ్లకు త్రాగునీరు సరిపోకపోవడంతో తికమక పడుతున్నారు, ఇలాంటి దుస్థితి ఎవరికోసం ఎవరు చేస్తున్నారు. ప్రజలు అర్థం చేసుకోవడం లేదా ఓట్ల కోసమా... మళ్లీ రాజకీయంగా ఎదుగుతామనే ఈ ద్రామాలు చేస్తున్నారా.. ఉన్నవాళ్లకే సరిపోయింది తప్ప లేనివాడికి ఇక్కడ ఏదీ లేదు.. కానీ దక్కించే రోజులు పెదలకు అందగా నిలిచి ముఖ్యమంత్రి రావడంతో సంతోషంగా ఉన్నారు, ఇలాంటి పనులు చేసిన కార్పొరేటర్ల పై ముఖ్యమంత్రి నిఘ గత

రజాకార్, పుష్ప-2 సినిమాలకు

అవార్డులను తిరస్కరించాలి

రైతాంగ సాయుధ పోరాట అమరవీరులను

కించపరిచే సినిమాలకు అవార్డులా..?

సిపిఐ రాష్ట్ర సహాయ కార్యదర్శి తక్కుళ్లపల్లి

శ్రీనివాసరావు

హనుమకొండ ఈరోజు తెలంగాణ. మే 30 రజాకార్ సినిమాకు, పుష్ప-2 సినిమాలో స్వర్గర్ పాత్ర పోషించిన అల్లు అర్జున్ కు ఇచ్చిన గద్దర్ అవార్డులను తిరస్కరించాలని సిపిఐ రాష్ట్ర సహాయ కార్యదర్శి తక్కుళ్లపల్లి శ్రీనివాసరావు ప్రభుత్వాన్ని డిమాండ్ చేశారు. శుక్రవారం హనుమకొండ బాలసముద్రంలోని సిపిఐ జిల్లా కార్యాలయంలో సీనియర్ నాయకులు మోతే లింగారెడ్డి అధ్యక్షతన జరిగిన సిపిఐ జిల్లా మహాసభల ఆహ్వాన సంఘం ముగింపు సమావేశంలో తక్కుళ్లపల్లి శ్రీనివాసరావు ముఖ్య అతిథిగా పాల్గొని మాట్లాడారు. తెలంగాణ రైతాంగ సాయుధ పోరాట చరిత్రను ప్రతీకరిస్తూ తెలంగాణ రైతాంగ సాయుధ పోరాట అమరవీరులను అవమానపరుస్తూ తీసిన రజాకార్ సినిమాకు ఉత్తమ చారిత్రక వారసత్వ సినిమా అవార్డు ఇవ్వడం సిగ్గు చేటైన చర్య అన్నారు. నాడు సాగిన వీర తెలంగాణ రైతాంగ సాయుధ పోరాటం భూమికొనం, భుక్తి కోసం, వెట్టి చాకిరి విముక్తి కోసం సాగిందని, భూస్వామ్య వ్యవస్థకు వ్యతిరేకంగా, జమీందారులకు, జాగిర్దార్లకు వ్యతిరేకంగా భూమి పంచాలని, వెట్టిచాకిరి నుండి విముక్తి కావాలని నినాదంతో, బాంచస్ కార్మిక్ల అనే బానిస బతుకులు పోవాలని సాగిన పోరాటాన్ని పొందుపలకు, ముస్లింలకు వ్యతిరేకంగా జరిగిన పోరాటంగా వక్రీకరిస్తూ తీసిన రజాకార్ సినిమాకి ఉత్తమ చారిత్రక వారసత్వ సినిమా అవార్డు రావడం సిగ్గుచేటు అని అన్నారు. అనాడు తెలంగాణ రైతాంగ సాయుధ పోరాటానికి నాయకత్వం వహించి మూడు వేల గ్రామాలను విముక్తి చేసి, 10 లక్షల ఎకరాల భూములను పంచిపెట్టిన చరిత్ర ఎర్రజెండా పార్టీకి దక్కిందన్నారు.



అనాడు కాంగ్రెస్ పార్టీ పటేల్ సైన్యాలతో గ్రామాలపై పడి ప్రజలపై దాడి చేసి చంపించారని, నేడు అదే తీరుగా రేవంత్ రెడ్డి ప్రభుత్వం సాయుధ పోరాటాన్ని ప్రతీకరిస్తూ తీసిన సినిమాలకు ఉత్తమ సినిమా అవార్డులు ఇవ్వడం అమరవీరులను అవమానపరచడమే అన్నారు. అలాగే సమాజంలో విష సంస్కృతిని పెంచి పోషించే విధంగా ఎర్ర చందనం స్వర్గర్ పాత్రలో నటించిన అల్లు అర్జున్ కు ఉత్తమ నటుడి అవార్డు ఇవ్వడం సరికాదని, ఇలాంటి పాత్రలకు గద్దర్ పేరుతో అవార్డు ఇవ్వడం ద్వారా ప్రభుత్వం ప్రజలకు ఏం సందేశం ఇస్తున్నదని ప్రశ్నించారు. అలాగే మూఢసమ్మతాలను అశాస్త్రీయ భావజాలాన్ని పెంపొందిస్తూ వచ్చిన కల్పి సినిమాకి కూడా ఉత్తమ సినిమా అవార్డు రావడం భారత సమాజాన్ని మూఢ విశ్వాసాలవైపు తీసుకెళ్లడమేనని అన్నారు. ఆర్ఎస్ఎస్ కు వంతపాడే సినిమాలకి

కాంగ్రెస్ ముఖ్యమంత్రి రేవంత్ రెడ్డి అవార్డు ఇవ్వడం ఏంటని విమర్శించారు.ఇలాంటి సినిమాలకు అవార్డుల ప్రకటన వెనక్కి తీసుకోవాలని డిమాండ్ చేశారు. ఈ సమావేశంలో సిపిఐ జిల్లా కార్యదర్శి కర్తె బిక్షపతి, రాష్ట్ర కార్యవర్గ సభ్యురాలు నేడునూరి జ్యోతి, జిల్లా మాజీ కార్యదర్శి సీరబోయిన కర్ణాకర్, రాష్ట్ర సమితి సభ్యురాలు మంద సదాలక్ష్మి, ఎస్. అశోక్ స్టాలిన్,డాక్టర్ మార్క శంకర్ నారాయణ, జిల్లా సహాయ కార్యదర్శి మద్దెల ఎల్లమ్, కార్యవర్గ సభ్యులు మంచాల రమాదేవి, కర్తె లక్ష్మణ్, మునిగాల బిక్షపతి, బాపహాయిని సంతోష్, జక్కు రాజు గౌడ్, బత్రిని సదానందం, కొట్లపాక రవి, నక్సల్ ఓదెలు, మెట్టా శ్యామ్ సుందర్ రెడ్డి, వేల్పుల సారంగపాణి, రాజ్ కుమార్, కామెర వెంకట రమణ, యేపబోయిన శ్రీనివాస్, దుప్పటి సాంబయ్య తదితరులు పాల్గొన్నారు.

దోమల నివారణ పట్ల అవగాహన ర్యాలీలో పాల్గొన్న కార్పొరేటర్ దొడ్ల వెంకటేష్ గౌడ్

శేరిలింగంపల్లి ఆర్మీ కాలనీ. ఈరోజు తెలంగాణ. మే 30వర్కాలం నేపథ్యంలో జి.ఎన్.ఎస్.సి కమిషనర్ శ్రీ ఆర్.వి.కర్ణన్ గారి ఆదేశాలమేరకు, ఫైబెల్ ప్రోగ్రాంలో భాగంగా కూకట్నల్లి సర్కిల్లో ఉన్న మూడు ఏ ఎల్ ఓ యూనిట్ల సిబ్బందితో కలిసి 124 ఆర్మీ కాలనీ డివిజన్ పరిధిలోని పలు కాలనీలలో దోమల నివారణ పట్ల ప్రజలలో అవగాహన వచ్చేందుకు ర్యాలీ నిర్వహించడం జరిగింది. ముఖ్యఅతిథిగా డివిజన్ కార్పొరేటర్ శ్రీ దొడ్ల వెంకటేష్ గౌడ్ గారు పాల్గొని, ఎంటమాలజీ ఎ.జి తేజశ్రీ మరియు సిబ్బందితో కలిసి ప్లకార్డులు పట్టుకుని పాదయాత్ర చేస్తూ పర్యటించి అవగాహన ర్యాలీ నిర్వహించడం జరిగింది. కార్యక్రమంలో భాగంగా గుంతలలో మరియు డ్రమ్ములలో నిల్వఉన్న నీటిలో దోమల మందు పిచికారీ చేయడం జరిగింది. ఈ సందర్భంగా కార్పొరేటర్ గారు మాట్లాడుతు నిల్వ ఉన్న నీటిలోనే లాభ్యం పెరిగి దోమల వ్యాప్తి జరిగి, విషజ్వరాలు, డెంగ్యూ, మలేరియా వంటి వ్యాధులు వ్యాపించే అవకాశం ఉంది కావున ప్రజలంతా అప్రమత్తంగా ఉండాలని అన్నారు. మన ఇంటి పరిసరాలలో అనగా గుంతలు, కూలర్లు, పూల కుండీలు, డ్రమ్ములు, టైర్లు, పగిలిపోయిన ప్లాస్టిక్ బిళ్లెట్లు, మట్టి కుండలు, బిల్లింగ్ పైన ఉండే నీటిబెళ్లు, సిమెంటు గోళాలు మొదలగు వాటిలో నిల్వఉన్న నీటిని వారానికి ఒకసారిైనా తొలగించాలని అన్నారు. దోమలు గుడ్డు పెట్టి గుడ్డు నుండి దోమగా రూపాంతరం చెందడానికి వారం రోజుల సమయం పడుతుంది. కాబట్టి ఈ వారం రోజుల లోపల ఆ దోమ యొక్క కాలా చక్రాన్ని మనం బ్రేక్ చేసి, దోమల ఉత్పత్తిని అరికట్టవచ్చు కాబట్టి ప్రతి శుక్రవారం డ్రై డే పాటిస్తూ నీటి నిల్వలను తొలగించాలని అన్నారు.



అదేవిధంగా ప్రతి ఇంటికి వెళ్లి నీటి నిల్వలను తనిఖీ చేసే ఎంటమాలజీ సిబ్బందికి ప్రతి ఒక్కరూ సహకరించాలని కార్పొరేటర్ గారు తెలియజేశారు. దోమ కాలు ద్వారా మనకి డెంగ్యూ జ్వరం, మలేరియా జ్వరం, చికెన్ గున్యా, మెదడునాపు, బోటకాలు వచ్చే అవకాశం ఉంది కాబట్టి ప్రజలందరూ మీ కాలనీకి వచ్చే

ఎంటమాలజీ సిబ్బందికి సహకరించి వారిచ్చే సూచనలు పాటించాలి అని కార్పొరేటర్ గారు తెలియజేశారు. కార్యక్రమంలో యువనేత దొడ్ల రామకృష్ణ గౌడ్, జి.రవి, సిహెచ్. భాస్కర్, యాదగిరి, రాజుగౌడ్, ఎంటమాలజీ సూపర్వైజర్లు డి.నరసింహులు మరియు సి హెచ్. నరేష్ మరియు సిబ్బంది తదితరులు పాల్గొన్నారు.

హైటెక్ సిటీ ప్రాంతంలో. ట్రాఫిక్ కష్టాల నుండి ప్రజలకు విముక్తి కల్పించండి సిపిఐ రామకృష్ణ



హైటెక్ సిటీ. ఈరోజు తెలంగాణ. మే 30 ప్రపంచంలోనే, హైటెక్ సిటీ. ఐటీ ప్రాంతం.. ఇక్కడ రోజు ట్రాఫిక్ సరకం. కిలోమీటర్ రెండు కిలోమీటర్లు వెళ్లాలి అంటే గంటల తరబడి. ప్రయాణించాలి ముఖ్యంగా హైటెక్ సిటీ పరిసర ప్రాంతాలలో. ఐటీ ఉద్యోగులు ఉదయం 8. బయటికి జాబులకు వెళ్తా ఉంటారు. కానీ ట్రాఫిక్ లో ఇరుక్కొని సరకయతన అనుభవించి. పెద్ద కున్నీ. చేసి జాబ్ కి వెళ్ళవలసిన దుస్థితి.. ఈ పరిస్థితులకు అనుగుణంగా. రోడ్ల మరమ్మతులు కావచ్చు. లేక యూటర్న్ కావచ్చు. లేక యూటర్న్ హైటెక్

ప్రణాళికతో. ముందుకు వెళ్లవలసిన అవసరం ఉంది. కానీ రోజు రోజుకు పెరుగుతున్న ట్రాఫిక్ ను. పట్టించుకోక. సరైన. ప్రణాళిక ముఖ్యంగా ఇజ్జత్ నగర్ పరిస్థితి దారుణం హైటెక్ సిటీ కూతపేట దూరంలో ఉన్న ఇజ్జత్ నగర్. ప్రతిరోజు ట్రాఫిక్ కష్టాలలో. మొదలవుతావుంది దినచర్య ఇంటి నుండి కాలు తీసి బయట పెట్టాలంటే. బస్లోకి విపరీతమైన ట్రాఫిక్ వచ్చేసి. బస్లో ఉన్న రోడ్లన్నీ ట్రాఫిక్ మాయమైపోతున్నాయి. కానీ ఇక్కడ

పాలకులు ఎవరు పట్టించుకునే పాపాన పోలేదు. ఈరోజు సిపిఐ పార్టీ ఆధ్వర్యంలో మాదాపూర్ ట్రాఫిక్ సిఐ గారికి వినతిపత్రం ఇవ్వడం జరిగింది. ట్రాఫిక్ సమస్యలను పరిష్కరించాలని సిపిఐ బృందం కోరడం జరిగింది సానుకూలంగా స్పందించారు. ఈ కార్యక్రమంలో సిపిఐ. శేర్లింగంపల్లి నియోజకవర్గం కార్యదర్శి సిపిఐ రామకృష్ణ, జిల్లా కౌన్సిల్ సభ్యులు ప్రజానాట్యమండలి అధ్యక్షులు కూ న సుధాకర్. డిపూచిఎస్ శేర్లింగంపల్లి కార్యదర్శి ఎస్ కొండలయ్య పాల్గొన్నారు

జూన్ 2 న తెలంగాణ భవన్ లో ఘనంగా రాష్ట్ర ఆవిర్భావ వేడుకలు

హైదరాబాద్, ఈరోజు తెలంగాణ. మే 30 అన్ని జిల్లా పార్టీ కార్యాలయాలతో పాటు నియోజకవర్గాలు, మున్సిపాలిటీలు పట్టణాలు, మండలాల్లో జాతీయ జెండాను, పార్టీ పతాకాన్ని ఎగరేసి పెద్ద ఎత్తున సంబరాలు నిర్వహించాలని కేటీఆర్ పిలుపుపార్టీ సీనియర్ నాయకులు, శ్రేణులంతా పాల్గొనాలని, ప్రజలతో కలిసి అవతరణ వేడుకలు ఘనంగా జరుపుకోవాలని కోరిన కేటీఆర్...

14 ఏళ్ల అనుభవంపై రెండవ తేదీన పార్టీ వ్యవస్థాపక సభ్యులు, శాసనమండలిలో ప్రతిపక్ష నేత మధుసూదన చారి పార్టీని జాతీయ జెండాను, పార్టీ పతాకాన్ని ఆవిష్కరిస్తారని, ఈ వేడుకల్లో పార్టీ సీనియర్ నేతలు, కార్యకర్తలు పెద్ద ఎత్తున పాల్గొనాలని కోరారు. అలాగే తెలంగాణ వ్యాప్తంగా అన్ని జిల్లా పార్టీ కార్యాలయాలలో పార్టీ



అధ్యక్షుల అధ్యక్షంలో జాతీయ జెండా తోపాటు పార్టీ జెండాను ఎగరేసి సంబరాలు జరపాలని కోరారు. జిల్లా కేంద్రంతో పాటు అన్ని నియోజకవర్గాలు, మున్సిపాలిటీలు, పట్టణాలు, మండలాలలో జాతీయ పతాకంతోపాటు గులాబీ జెండాను ఆవిష్కరించి తెలంగాణ అవతరణ సంబరాలను ప్రజలతో కలిసి జరుపుకోవాలని అన్నారు.


అమరుల త్యాగాలు, ప్రభుత్వ ఉద్యోగులు, విద్యార్థుల పోరాటాలు, సబ్బంద వర్గాల సమిష్టి కృషితోనే ఆరు దశాబ్దాల కల సాకారం అయిందని కేటీఆర్ గుర్తు చేశారు. కొట్లాడి సాధించుకున్న తెలంగాణ తొలి పదేళ్ల ప్రస్థానం యావత్ దేశానికే ఆదర్శంగా నిలిచిందని కేటీఆర్ తెలిపారు. తెలంగాణ తొలి ముఖ్యమంత్రి కేసీఆర్ గారు చేసిన ప్రతి ఆలోచన అనేక రాష్ట్ర ప్రభుత్వాలకు కేంద్ర సర్కార్ కు కూడా దిక్సూచిగా నిలిచిందని పేర్కొన్నారు. తెలంగాణ గడ్డపై పురుషుల పోరాటం రైతుబంధు, మిషన్ కాకతీయ, మిషన్ భగీరథ వంటి పథకాలు దేశానికే దారిచూపే దీపస్వంభలా నిలవడం ప్రతి తెలంగాణ బిడ్డకు గర్వకారణమని అన్నారు.

తెలంగాణ ఉద్యమ ప్రస్థానంతో పాటు గత పదేళ్లపాటు సాగిన తెలంగాణ ఉజ్వల ప్రయాణంలో కేసీఆర్ గారితో కలిసి సడిచిన వారందరికీ కేటీఆర్ కృతజ్ఞతలు తెలిపారు. మాయమాటలతో మభ్యపెట్టి ఢిల్లీ పార్టీలతో రాష్ట్ర ప్రయాణాలు అడుగుడుగునా దెబ్బతింతున్న ప్రస్తుత తరుణంలో తెలంగాణ సమాజమంతా

ఇందిరమ్మ ఇండ్ల లబ్ధిదారులు

వారం రోజుల్లో పనులు ప్రారంభించాలి

ఈరోజు తెలంగాణ మే 30 నర్సిం హాలపేట మండల ప్రతినిధి కోమిరే యాకయ్య మండల కేంద్రంలోని రైతు వేదికలో శుక్రవారం రోజున డోర్లకల్ శాసనసభ్యులు ప్రభుత్వ విప్ డాక్టర్ రామచంద్రనాయక్ చేతుల మీదుగా మండలంలోని ఇందిరమ్మ లబ్ధిదారులకు మంజూరు పత్రాలు అందజేశారు. లబ్ధిదారుల ఉద్దేశించి ప్రసంగిస్తూ మధ్య దశాబ్దాలను, నాయకులను సమీక్షిస్తూ బిల్లులు చేపిస్తామని మాయమాటలు చెప్పి అవినీతికి పాల్పడితే స్థానిక అధికారులకు గానీ నా దృష్టికి తీసుకురావాలని సూచించారు. వసూలు ప్రారంభించుకున్నట్లయితే బేస్సింట్ లేవల్ కు లక్ష రూపాయలు, స్టాంట్ లేవల్ కు లక్ష రూపాయలు, గోడలు పూర్తవగానే లక్ష రూపాయలు, ఫ్లాస్టరింగ్, మరుగుదొడ్డి లక్ష రూపాయలు ఇంట్లో ఫ్లోరింగ్ పూర్తి కాగానే నేరుగా లబ్ధిదారుల అకౌంట్లోనే విడుదలవారిగా జమ చేయడం జరుగుతుందని, లబ్ధిదారులు తమ యొక్క ఇంటి నిర్మాణం 400 స్క్వేర్ లేదా 600 స్క్వేర్ ఫీట్స్ మించకూడదని, అంతకు మించి నిర్మించుకున్నట్లయితే బిల్లులు నిలుపుదల అవుతాయని సూచించారు. కావున లబ్ధిదారులు నిబంధనల మేరకే నిర్మించుకోవాలని సూచించారు. అలాగే మొదటి విడతలో ఇల్లు మంజూరు కానటువంటి వారు ఆందోళన చెందవలసిన అవసరం లేదు అని రెండో విడత, మూడు నాలుగు విడతలలో, తప్పకుండా ఇంట్లో లేనిప్రతి ఒక్కరికీ ఇండ్ల మంజూరుకి అనుమతిస్తామని, రెవిన్యూ మైనింగ్ అధికారులు ఇంధనము ఇల్లు నిర్మించుకునే లబ్ధిదారులకు ప్రీగా ఇవక సరఫర చేయాలని, లబ్ధిదారులు ట్రాక్టర్ కిరాయి చెల్లెస్తే సరిహద్దుదని తెలిపారు. రాజీవ్



యువ వికాసం లబ్ధిదారులకు, మంజూరు పత్రాలు, సీఎం రిలీఫ్ ఫండ్ బాధితులకు చెక్కులు అందజేశారు. ఈ కార్యక్రమంలో తహశీల్దార్ రమేష్ బాబు, ఎంపీడిఎ్ కిన్నెర యాకయ్య, ఆర్ ఐ అఖిల్, కాంగ్రెస్ మండల పార్టీ అధ్యక్షులు జినుకల రమేష్, సీనియర్

నాయకులు అలువాల శ్రీనివాస్, ఏరనాగి రమేష్, కడుదుల రామకృష్ణ, మున్స్వర్, చిర్ర సతీష్ దాసరోజు రాజశేఖర్, ద్రప్తు నాయక్., మహబూబ్ ఖాన్, కాన యాకయ్య, చల్ల మధు, పొన్నం శ్రీకాంత్, దోపల యాదగిరి, తదితరులు పాల్గొన్నారు.

స్థానిక సంస్థ ఎన్నికల్లో బీసీలకు 42 శాతం

రిజర్వేషన్ అమలు చేయాలి ఆర్ కృష్ణయ్య,

భేరి రామ్ చందర్ యాదవ్ డిమాండ్



హైదరాబాద్, ఈరోజు తెలంగాణ. మే 30 విద్యానగర్ బీసీ భవన్ లిస్థానిక సంస్థల్లో బీసీలకు 42% శాతం రిజర్వేషన్ కేటాయించాలని డిమాండ్ చేసిన బీసీ సంఘం జాతీయ అధ్యక్షులు రాజ్ కుమార్ ఎంపీ బైగర్ ఆర్ కృష్ణయ్య మరియు బీసీ ఐక్యనేదిక తెలంగాణ రాష్ట్ర అధ్యక్షులు జేరి రామచందర్ యాదవ్ స్థానిక సంస్థల్లో(సర్పంచ్ ఎంపీటీసీ జడ్పీటీసీ మున్సిపల్ కార్పొరేషన్)లో బీసీలకు 42% శాతం రిజర్వేషన్ కల్పించిన తర్వాత ఎలక్షన్ నిర్వహించాలన్నారు. ఎన్నో ఎన్నో బీసీ అగ్రవర్గ పేద విద్యార్థులకు స్కాలర్షిప్ ఫీజు రీయింబర్స్మెంట్ ఇచ్చి పూర్తి ఫీజులను ప్రభుత్వం భరించాలి ప్రభుత్వాని డిమాండ్ చేశారు. కాంగ్రెస్ పార్టీ ఇచ్చిన హామీలన్నీ వెంటనే అమలు చేయాలని కోరారు. ఈ సమావేశానికి జాతీయ బీసీ సర్క్లెస్ సంఘం గ్రేటర్ హైదరాబాద్ ప్రధాన కార్యదర్శి దొంతిలోయిన శ్రీనివాస్ యాదవ్, కృష్ణ చారి, రమేష్ గౌడ్, సురేష్ ముదిరాజ్, రజక సంఘం వెంకటేష్, నాయి బ్రాహ్మణ సంఘం అశోక్, శేరిలింగంపల్లి మండల్ బీసీ సంఘం అధ్యక్షులు మాధవరావు, గొల్ల ప్రసాద్ యాదవ్, వేణుగోపాల్, మరియు బీసీ సంఘం నాయకులు హాజరయ్యారు

ప్రతి ఉద్యోగికి పదవి విరమణ తప్పనిసరి



ఈరోజు తెలంగాణ మే 30 నర్సింహాలపేట ప్రతినిధి కో మిరే యాకయ్య ప్రతి ఉద్యోగికి పదవి విరమణ అనేది తప్పనిసరి అని మండల అభివృద్ధి అధికారి కిన్నెర యాకయ్య అన్నారు శుక్రవారం మండల పరిషత్ కార్యాలయంలో సీనియర్ అసిస్టెంట్ అంజయ్య పదవి విరమణ కార్యక్రమానికి ముఖ్యఅతిథిగా హాజరైనారు, అనంతరం మండల పరిషత్ కార్యాలయంలో పంచాయతీ కార్యదర్శుల అధ్యక్షంలో విద్వాలుచేసిన సన్మాన సభలో అంజయ్య దంపతులను ఘనంగా సన్మానించారు, అనంతరం ఎంపీడిఎ్ మాట్లాడుతూ కార్యాలయంలో విధులు నిర్వహించేటప్పుడు వివిధ పనుల నిమిత్తం కార్యాలయానికి వచ్చే ప్రజలకు ఎలాంటి ఇబ్బంది తలెత్తకుండా వారికి తగిన సమాచారం ఇచ్చి ప్రజల మన్నన పొందిన మంచి అధికారి అంజయ్య అని కొనియాడారు ఈ కార్యక్రమంలో పంచాయతీ కార్యదర్శులు శివప్రసాద్ వినోద్ సుధాకర్ రమికుమార్ వెంకన్న సాయి కృష్ణ సాయి కృష్ణ రఘ్వానీ మౌనిక జేగం శ్రీకాంత్ బాలాజీ వెంకట్రాం రవి తదితరులు పాల్గొన్నారు.

పాఠ హక్కుల దినోత్సవ కార్యక్రమము

నిర్వహించారు.



గన్నేరవరం, ఈరోజు తెలంగాణ. మే 30: గన్నేరవరం మండలం కాసింపేట గ్రామంలో ఎన్నో ఎన్నోలపై అంబరనితనం నిర్మూలించడానికి మరియు దురాగతాలను నివారించడానికి పెద్దపల్లి కులాలు మరియు పెద్దపల్లి తెగలు (పి వో ఏ) సవరణ చట్టం, 2015 నెంబర్ 1 నుండి 2016 సెక్షన్ 5 ప్రకారం ఈ నెల 30వ తేదీనా కాసింపేట గ్రామంలో పాఠ హక్కుల దినోత్సవాన్ని నిర్వహించారు. ఈ కార్యక్రమంలో మండల రెవెన్యూ ఆర్ ఐ రజినీకాంత్ రెడ్డి, కాసింపేట మాజీ సర్పంచ్ గంప వెంకన్న మరియు మహిళా సంఘాలు నాయకులు ప్రజలు తదితరులు పాల్గొన్నారు.

టీచర్ల సర్దుబాటుకు సర్కార్ గ్రీన్ సిగ్నల్

హైదరాబాద్: వి ద్యార్థుల సంఖ్యకు అనుగుణంగా ఉపాధ్యాయులను తాత్కాలిక పద్ధతి లో సర్దుబాటు చేసేందుకు ప్రభుత్వం అనుమతి ఇచ్చింది. పాఠశాల లో ఉపాధ్యాయులను సర్దుబాటు చేసుకునేందుకు అనుమతిస్తూ పాఠశాల విద్యార్థులు సంచలనాలు ఉత్తరాలు జారీ చేశారు. అదనంగా ఉన్న ఉపాధ్యాయులను అవసరమైన పాఠశాలలకు బదిలీ చేసేందుకు జిల్లా కలెక్టర్ కు అధికారం ఇవ్వనట్లు ఉత్తర్వు లో పేర్కొన్నారు. కలెక్టర్లు జిల్లా విద్యార్థులు అధికారులతో కలిసి ఈ ప్రక్రియను నిర్వహించనున్నారు. ఈ సర్దుబాటు ప్రక్రియను ఉపాధ్యాయులు వసిచేస్తున్న జిల్లాలో మాత్రమే నిర్వహించేలా విద్యార్థులు అనుమతించింది. విద్యార్థుల సంఖ్యకు అనుగుణంగా ఆయా పాఠశాలలో అదనంగా ఉన్న ఉపాధ్యాయులను గుర్తించి, సమీపంగా ఉన్న అవసరమైన పాఠశాలలకు బదిలీ చేయనున్నా రు. గరిజన ప్రాంతాల ఉపాధ్యాయులు ఆ ప్రాంతాలలో ఉండేలా చర్యలు తీసుకోవాలని పేర్కొన్నారు. ఉపాధ్యాయులు పాఠశాల అవసరాలకు మేరకు పరస్పర బదిలీలకు దరఖాస్తులు చేసుకునేప్పని తెలిపారు. తాత్కాలిక పద్ధతిలో కొత్తగా పోస్టింగ్లు పొందిన ఉపాధ్యాయులు ఈ నెల 13లోగా నూతన పాఠశాలలోరిపోర్టు చేసి, విధులు నిర్వహించాలని తెలిపారు. రాష్ట్రవ్యాప్తంగా పాఠశాలల్లో ఉపాధ్యాయుల కొరతను తీర్చడం, విద్యా నాణ్యతను మెరుగుపరచడమే లక్ష్యంగా ప్రభుత్వం ఈ నిర్ణయం తీసుకుందని అధికారులు పేర్కొన్నారు. ప్రాథమిక, ప్రాథమికోన్నత పాఠశాలల్లో 10 మంది లోపు విద్యార్థులకు ఒక టీచర్, 11 నుండి 60 మంది విద్యార్థులకు ఇద్దరు ఉపాధ్యాయులు, 61 నుంచి 90 విద్యార్థులకు ముగ్గురు ఉపాధ్యాయులు, 91 నుంచి 120 మంది విద్యార్థులకు నలుగురు, 121 నుంచి 150 మంది విద్యార్థులకు ఐదుగురు టీచర్లు, 151 నుంచి 200 మంది విద్యార్థులకు ఆరుగురు టీచర్లు ఉండేలా చర్యలు తీసుకువాలని, అలాగే 200 మంది విద్యాయుల ఎన్రోలేమెంట్ తర్వాత ప్రతి 40 మంది విద్యార్థులకు ఒక టీచర్ ఉండేలా చర్యలు తీసుకోవాలని ఉత్తర్వుల్లో పేర్కొన్నారు. ప్రాథమికోన్నత పాఠశాలల్లో 6, 7 తరగతులన్న చోట ఒకటి నుంచి -20 మంది విద్యార్థులకు ఒక లాంగ్ గేజ్, మరొకరు నాన్ లాంగ్ గేజ్ చొప్పున ఇద్దరు టీచర్లు, ఆపైన ఉంటే నలుగురు ఉపాధ్యాయులను నియమించాలి.

ప్రపంచ సుందరి ఎవరో ?



: హైదరాబాద్ వేదికగా జరుగుతున్న 72వ మిస్ వరల్డ్ 2025 పోటీలు కీలక దశకు చేరుకున్నాయి. ఈ నెల 31 శనివారం సాయంత్రం ఆరున్నర గంటల నుంచి మిస్ వరల్డ్ గ్రాండ్ ఫైనల్ వేడుక హైటెక్స్లో నిర్వహించేందుకు అటు మిస్ వరల్డ్ నిర్వాహకులు, ఇటు రాష్ట్ర పర్యాటక శాఖ అధికారులు విస్తృత ఏర్పాట్లు చేశారు. ఈ చివరి ఘట్టాన్ని వీక్షించేందుకు ముఖ్యమంత్రి రేపంకొరెడ్డి, మంత్రులు, సెలబ్రిటీలు, సీసీ, రాజకీయ ప్రముఖులు కూడా హాజరవుతున్నారు. ఇందుకు అనుగుణంగా కట్టదిట్టమైన భద్రత ఏర్పాట్లు జరిగాయి. 72వ ప్రపంచ సుందరిగా ఎంపికైన విజేత తలపై ముఖ్యమంత్రి రేపంకొరెడ్డి కిరీటం పెట్టనున్నారు. ప్రపంచ వ్యాప్తంగా 108 మంది వివిధ దేశాల పోటీదారులు అందం, ఉద్దేశం, ఐక్యతను పాటవుకునే ఈ కార్యక్రమంలో మిస్ వరల్డ్ కిరీటం కోసం పోటీపడతారు. సుమారు 20 రోజుల పాటు జరిగిన వివిధ కార్యక్రమాలలో వీరంతా పాల్గొని తమ ప్రతిభను చాటటంతో పాటు, తెలంగాణలో ప్రముఖ పర్యాటక, ఆధ్యాత్మిక ప్రాంతాలను సందర్శించిన సంగతి తెలిసిందే. తెలంగాణ జరూర్ అనా నినాదాన్ని ఈ వేడుక ద్వారా ప్రపంచవ్యాప్తం చేశారు. గ్రాండ్ ఫినాల్లో విజేతగా ఎంపికైన వారికి రూ. 8.5 కోట్ల ప్రైజ్ మనీని అందించనున్నారు. కాగా ఈ వేడుకకు మిస్ వరల్డ్ 2016 నైషాని దేల్ వారి, భారతీయ ప్రెజెంటర్ సచిన్ కుంభర్ హోస్టలుగా వ్యవహరిస్తారు. బాలీవుడ్ తారలు జాకెలిన్ ఫెర్నాండెజ్, ఇషాన్ ఖట్టర్ ఫైనల్లో స్టేజ్ పైన లైవ్ ప్రదర్శనలు ఇవ్వనున్నారు. ప్రముఖ మానవతాదా, నటుడు సోనూ సూడ్ కు మిస్ వరల్డ్ హ్యూమానిటేరియన్ అవార్డును ప్రధానం

చేయనున్నారు. ఆయన ఫైనల్ కు న్యాయ నిర్ణేతగా కూడా వ్యవహరిస్తారు. ఇతర జ్యూరీలుగా సుధా రెడ్డి, డాక్టర్ కారినా టరెల్ (మిస్ ఇంగ్లాండ్ 2014), మిస్ వరల్డ్ సీజూ టాలియా మార్డ్ ఉన్నారు. మిస్ వరల్డ్ 2017, బాలీవుడ్ నటి మనుషి చిల్డర్ ఈ కార్యక్రమంలో ప్రత్యేక ఆకర్షణగా కనిపించనున్నారు. ఈ గ్రాండ్ ఫినాల్ కార్యక్రమం భారతదేశంలో సోనీ లివ్లో లైవ్, మిస్ వరల్డ్ యూ ట్యూబ్ ఛానెల్ లో ప్రత్యక్ష ప్రసారం అవుతుంది. దాదాపు 150 దేశాల్లో జాతీయ టెలివిజన్లో ఈ కార్యక్రమం ప్రసారం చేసేందుకు ఏర్పాట్లు చేశారు.

మిస్ వరల్డ్ 2025లో పాల్గొన్న 108 మంది పోటీదారుల నుండి, ప్రతి ఖండం అంటే అమెరికా, కరీబియన్, ఆఫ్రికా, యూరప్, ఆసియా, ఓషియానియా నుండి 10 మంది సమీప నిష్ఠులు, మొత్తం 40 మంది క్వార్టర్ ఫైనల్ కు చేరతారు. %-% కొందరు పోటీదారులు ఫాస్ట్-ట్రాక్ కాలెండర్ల ద్వారా ఇప్పటికే క్వార్టర్ ఫైనల్ కు చేరుకున్నారు. వారి వివరాలు ఇలా ఉన్నాయి. అమెరికా, కరీబియన్ నుంచి హెడ్ టు హెడ్ ఛాలెంజర్ ద్వారా అన్నాలిస్ నాంటన్ (ట్రినీడాడ్, టోబాగో), టాప్ మోడల్ ద్వారా అలీబీ జోకిమ్ (హైటినిక్), బ్యూటీ విత్ ఎ పర్సన్ ద్వారా పరిరియా పెరెజ్ (హ్యూర్ రికో), మల్టీ మీడియా అవార్డు ద్వారా మైరా డెల్గాడ్ (టోమినీకన్ రిపబ్లిక్) ఉన్నారు. ఆఫ్రికా హెడ్ టు హెడ్ ఛాలెంజర్ ద్వారా ఫైట్ బ్యాల్యా (జాంబియా), టాప్ మోడల్ ద్వారా సెల్యూ కమన్స్ (నమీబియా), బ్యూటీ విత్ ఎ పర్సన్ ద్వారా సటాపా న్యోన్జీజి (ఉగాండా), మల్టీ మీడియా అవార్డు ద్వారా క్రిస్టినా ఇస్సీ (కామెరూన్) ఉన్నారు. ఇక యూరప్ నుంచి స్టాఫ్ ఛాలెంజర్ ద్వారా

ఎలిసీ రండ్వా (ఎస్టోనియా), హెడ్ టు హెడ్ ఛాలెంజర్ తో పాటు బ్యూటీ విత్ ఎ పర్సన్ ద్వారా మిల్లీ మే ఆడమ్స్ (వేల్స్), టాప్ మోడల్ ద్వారా జాస్మీన్ గెర్వార్జ్ (ఐర్లాండ్), మల్టీ మీడియా అవార్డ్ ద్వారా అండ్రియా నికోలిన్ (మాంటెనెగ్రో) ఉన్నారు. ఆసియా, ఓషియానియా నుంచి టాలెంట్ అండ్ బ్యూటీ విత్ ఎ పర్సన్ ద్వారా మోనికా కెజియా సెంబిరింగ్ (ఇండోనేషియా), హెడ్ టు హెడ్ ఛాలెంజర్ ద్వారా ఇడీల్ బిల్జెన్ (టర్కీ), టాప్ మోడల్ ద్వారా నందిని గుప్తా (భారతదేశం), మల్టీ మీడియా అవార్డు ద్వారా ఓపల్ సుచాతా (థాయిలాండ్) ఉన్నారు. కాగా మిగిలిన సేమీ ఫైనలిస్టులు వ్యక్తిగత ఇంటర్వ్యూల తర్వాత జడ్జల్ ప్యానెల్ ద్వారా ఎంపిక చేయబడతారు. ఫైనల్ షో సమయంలో ఈ వివరాలు వెల్లడిస్తారు. క్వార్టర్ ఫైనల్ నుండి, ప్రతి ఖండం నుండి టాప్ 5, ఆ తర్వాత టాప్ 2, చివరిగా నాలుగు ఖండ విజేతలు ఎంపికవుతారు. వారు చివరి ప్రత్యేక సమాధానం ఇవ్వడం ద్వారా కొత్త మిస్ వరల్డ్ విజేత ఎన్నికవుతుంది. ప్రస్తుత 71వ మిస్ వరల్డ్ క్రిస్టినా పిస్సినా కొత్తగా ఎన్నికయ్యే మిస్ వరల్డ్ విజేతకు కిరీటం అందజేస్తారు. మిస్ వరల్డ్ ప్రపంచంలోనే అతిపెద్ద, అత్యంత ప్రభావవంతమైన సెస్టివల్ గా ప్రతీయేటా నిలుస్తోంది. కేవలం అందచందాలకే ప్రాముఖ్యత కాకుండా, ఈ కార్యక్రమం తెలివితేటలు, సామాజిక న్యాయం, సాంస్కృతిక మార్పు, ఉద్దేశ్యం, నాయకత్వ లక్షణాల ద్వారా మహిళలను సాధికారతను చేస్తుంది. ప్రపంచ వ్యాప్తంగా 72 వ మిస్ వరల్డ్ ఎంపిక కార్యక్రమం ఒక మరపురాని సాయంత్రంగా మిగిలిపోనుంది.

ముంబై మహాన్ ఐపీఎల్లో ముంబై ఇండియన్స్ ముందంజ



మాజీ చాంపియన్ ముంబై ఇండియన్స్ సత్తాచాటింది. తాము మనసు పెట్టి ఆడితే ఎంతటి ప్రత్యర్థి అయినా బలాదుర్ అంటూ చేతల్లో చూపెట్టింది. కీలకమైన ఎలిమినేటర్లో గుజరాత్ టైటాన్స్ను మట్టికరిపిస్తూ ముంబై క్వాలిఫర్-2లోకి దూసుకెళ్లింది. రోహిత్ శర్మ ధనాధన్ అర్థసెంచరీకి తోడు బెయిర్స్టో, సూర్యకుమార్ మెరుపులతో భారీ స్కోరు అందుకున్న ముంబై..గుజరాత్ను కట్టడి చేయడంలో సఫలమైంది. లక్ష్యచేదనలో సాయి సుదర్శన్ సూపర్ అర్థసెంచరీతో ఒంటరిపోరాటం చేసినా జట్టు గెలుపు తీరాలకు చేరలేకపోయింది. సమిష్టి బౌలింగ్తో గుజరాత్ నడ్డివిరుస్తూ ముంబై విజయకేతనం ఎగురవేసింది.ముల్లాన్పూర్: ఐపీఎల్లో ముంబై ఇండియన్స్ ముందంజ వేయగా, గుజరాత్ టైటాన్స్ తమ పోరాటాన్ని ముగించింది. శుక్రవారం జరిగిన ఎలిమినేటర్ మ్యాచ్లో ముంబై 20 పరుగుల తేడాతో గుజరాత్పై ఉత్తంర విజయం సాధించింది. తొలుత రోహిత్ శర్మ(50 బంతుల్లో 81, 9ఫోర్లు, 4సిక్స్లు) అర్థసెంచరీతో కదంతోకూగా, బెయిర్స్టో(47), సూర్యకుమార్(33), తిలక్ శర్మ(25) రాణించడంతో ముంబై 20 ఓవర్లలో 228/5 స్కోరు చేసింది. ప్రసిడ్ కృష్ణ(2/53), సాయికిషోర్(2/42) రెండేసి వికెట్లు తీశారు. ఆ తర్వాత ఛేదనకు దిగిన గుజరాత్ 20 ఓవర్లలో 208/6 స్కోరుకు పరిమితమైంది. సాయి సుదర్శన్(49 బంతుల్లో 80, 10ఫోర్లు, సిక్స్) ఒంటరిపోరాటం చేయగా, సుందర్(48) ఆకట్టుకున్నాడు. బౌల్డ్ (2/56) రెండు వికెట్లు తీయగా, బువ్రా, గ్లీసన్, సాంట్నర్, అశ్వని ఒక్కో వికెట్ తీశారు.

నిర్దేశిత లక్ష్యచేదనలో గుజరాత్కు ఆదిలోనే ఎదురుదెబ్బ తగిలింది. కెప్టెన్ శుభేష్ గిల్(1)ను బౌల్డ్ తన తొలి ఓవర్లోనే వికెట్లు ముందు దొరకబుచ్చుకున్నాడు. బౌల్డ్ స్పింగ్ను సరిగ్గా అర్థం చేసుకోని గిల్ తన జెట్ పై డీఆర్ఎస్కు వెళ్లినా ప్రయోజనం లేకపోయింది. మూడో స్థానంలో బ్యాటింగ్కు వచ్చిన కుశాల్ మెండిన్(20)..సాయి సుదర్శన్కు వచ్చని సహకారం అందించాడు. ముంబై బౌలర్లను దీటుగా ఎదుర్కొంటూ వీరిద్దరు స్కోరుబోర్డుకు కీలకపరుగులు జతచేయడంతో పవర్ప్లే ముగిసి సరికి గుజరాత్ 66 పరుగులు చేసింది. లీగ్లో సూపర్ఫామ్మీదున్న సుదర్శన్ ముంబైపై తన తథాకా చూపెట్టాడు. ఏ బౌలర్ను విడిచిపెట్టని సుదర్శన్ మరోమారు అర్థసెంచరీ మార్క్ అందుకున్నాడు. కుశాల్ జైత్రనా..సుందర్తో కలిసి సుదర్శన్ ఇన్నింగ్స్ను ముందుకు నడిపించాడు. వీరిద్దరు ముంబై బౌలర్లను అత్యుత్సాహంతో ఎదుర్కొంటూ లక్ష్యం వైపు సాఫీగా సాగారు. అయితే బౌలింగ్ మార్పుగా వచ్చిన బువ్రా..సుందర్ను జెట్ చేయడంతో మ్యాచ్ స్వరూపం మారిపోయింది. ఆ తర్వాత స్వీప్ షాట్ ఆడబోయిన సుదర్శన్ వికెట్ ఇచ్చుకోగా, రూథర్ఫర్డ్(24), తెవాటియా(16 నాటౌట్), షారుఖ్ ఖాన్(13) స్థాయికి తగ్గ ప్రదర్శన చేయలేకపోయారు. ఆఖరి ఓవర్లో గుజరాత్ విజయానికి 24 పరుగులు అవసరమైన స్థితిలో 3 పరుగులే చేసి ఓటమి వైపు నిలిచింది.


గుజరాత్తో ఎలిమినేటర్ మ్యాచ్లో ముంబై ఇండియన్స్ కెప్టెన్ హార్దిక్ పాండ్యా టాస్ గెలిచిన వెంటనే బ్యాటింగ్ ఎంచుకున్నాడు. ప్రత్యర్థి ముందు భారీ లక్ష్యాన్ని నిర్దేశించి బౌలింగ్తో కట్టుదిట్టం చేస్తామన్న ఉద్దేశంతో ముంబై ముందుకు సాగింది. కెప్టెన్ అంచనాలకు తగ్గట్టు గానే ఓపెనర్లు రోహిత్ శర్మ, జానీ బెయిర్స్టో జట్టుకు మెరుగైన శుభారంభాన్ని అందించారు. గత కొన్ని మ్యాచ్ల నుంచి బౌలింగ్లో తీవ్రంగా తడబడుతున్న గుజరాత్..ముంబైతో పోరులోనే అదే ఒరవడి కొనసాగించింది. దీనికి తోడు పేలవ స్పిటింగ్తో ఆ జట్టు ఆదిలోనే మూల్యం చెల్లించుకుంది. ప్రసిడ్ కృష్ణ చేసిన ఇన్నింగ్స్ రెండో ఓవర్లో 3 పరుగుల వ్యక్తిగత స్కోరు వద్ద రోహిత్ శర్మ కొట్టిన షాట్ను బౌండరీ వద్ద కొట్టి విడిచిపెట్టడంతో బతికిపోయాడు. సిరాజ్ వేసిన మరుసటి ఓవర్లోనూ రోహిత్కు లైఫ్ దక్కింది. 12 పరుగుల వద్ద రోహిత్ ఇచ్చిన క్యాచ్ను వికెట్కీపర్ కుశాల్ మెండిన్ విడిచిపెట్టడంతో ముంబై ఊపిరి పీల్చుకుంది. ప్రసిడ్ 4వ ఓవర్లో బెయిర్స్టో మూడు సిక్స్లు, రెండు ఫోర్లతో 26 పరుగులు పిండుకున్నాడు. రికల్టన్ స్థానంలో జట్టులోకి వచ్చిన బెయిర్స్టో తన విలువ చాటుకున్నాడు.బౌలింగ్ మార్పుగా వచ్చిన సాయికిషోర్ను రోహిత్ 6, 4, 6 కొట్టడంతో 14 పరుగులు వచ్చాయి. దీంతో ప్లేఆఫ్స్ ముగిసేసరికి ముంబై 79 పరుగులు చేసింది. సాయికిషోర్ 8వ ఓవర్లో షాట్ ఆడబోయిన బెయిర్స్టో..కొద్దా క్యాచ్తో తొలి వికెట్గా వెనుదిరగడంతో తొలి వికెట్కు 84 పరుగుల భాగస్వామ్యానికి బ్రేక్ పడింది. ఆ తర్వాత క్రీజులోకి వచ్చిన సూర్యకుమార్(33)..రోహిత్కు జత కలిశాడు. ఈ క్రమంలో రషీద్ ఖాన్ బౌలింగ్లో భారీ సిక్స్తో రోహిత్ ఐపీఎల్లో 7వేల పరుగుల మైలురాయిని చేరుకున్నాడు. ఫోర్తో అర్థసెంచరీ మార్ అందుకున్న రోహిత్ బౌండరీలతో ఆకట్టుకున్నాడు. 12వ ఓవర్లో సూర్యకుమార్ 25 పరుగుల వద్ద ఇచ్చిన క్యాచ్ను మెండిన్ విడిచిపెట్టాడు. సాయికిషోర్ బౌలింగ్లో సూర్యకుమార్ జైత్రనా 14 ఓవర్లు ముగిసే సరికి ముంబై 150 పరుగుల మార్క్ అందుకుంది. ఈ జోరు చూస్తే ముంబైకు భారీ స్కోరు సాధ్యమనుకున్న తరుణంలో రోహిత్ జెట్చూర్చాడు. తిలక్పర్మ(25) ఎక్కువసేపు క్రీజులో నిలదొక్కుకోలేకపోయాడు. 19వ ఓవర్లో 200 మార్క్ అందుకున్న ముంబైకి కొద్దా వేసిన 20వ ఓవర్లో హార్దిక్ మూడు సిక్స్లతో 228 స్కోరు చేరుకుంది.

సంక్షిప్త స్కోర్లు

ముంబై: 20 ఓవర్లలో(రోహిత్ 81, బెయిర్స్టో 47, సాయికిషోర్ 2/42, ప్రసిడ్ కృష్ణ 2/53), గుజరాత్: 20 ఓవర్లలో 208/6(సాయిసుదర్శన్ 80, సుందర్ 48, బౌల్డ్ 2/56, సాంట్నర్ 1/10)

ఒక ఎడిషన్లో 750కి పైగా పరుగులు చేసిన ఐదో బ్యాటర్గా సాయి సుదర్శన్(759) నిలిచాడు. కోహ్లా(973), గిల్(890), బట్లర్(863), వార్నర్(848) ముందు వరుసలో ఉన్నారు.

2015 నుంచి ఐపీఎల్ ప్లేఆఫ్స్లో 12 మ్యాచ్లాడిన ముంబై 10 మ్యాచ్ల్లో విజయం సాధించింది.



ఎడిటోరియల్

'బంగ్లా'లో యూనస్

ద్వంస రచన

ఒక రంగంలో లబ్ధప్రతిష్ఠుడైనంత మాత్రాన సదరు వ్యక్తి అన్ని రంగాల్లోనూ విశేషంగా రాణించగలడని చెప్పలేం. పొరుగున ఉన్న బంగ్లాదేశ్ తాత్కాలిక ప్రభుత్వాధినేత మహమ్మద్ యూనస్‌ను ఇందుకు ఉదాహరణగా చెప్పుకోవచ్చు. అల్లర్లకు, రాజకీయ అస్థిరత్వానికి మారుపేరుగా నిలిచిన బంగ్లాదేశ్‌లో పుట్టిపెరిగిన యూనస్ మైక్రో ఫైనాన్స్ బ్యాంక్ ద్వారా సూక్ష్మరణాలను అందజేసి లక్షలాది ప్రజలను పేదరికంనుంచి బయటపడవేసిన ఘనతను సొంతం చేసుకున్నారు.

ఆయన కృషికి గాను సుమారు పాతికేళ్ల కిందట నోబెల్ శాంతి బహుమతి కూడా లభించింది. అయితేనేం, గత ఏడాది రిజర్వేషన్ల గలభా కారణంగా ప్రధాని షేక్ హసీనా పదవి పోగొట్టుకుని, భారత్‌కు పరార్ చేసిన తర్వాత ప్రభుత్వ తాత్కాలిక సారథిగా పగ్గాలు చేపట్టిన యూనస్, గత తొమ్మిది నెలలుగా పాలనను పట్టాలెక్కించలేక పడరాని పాట్లు పడుతున్నారు.

మైక్రోఫైనాన్స్ బ్యాంకర్‌గా, ప్రాఫెసర్‌గా పేరొందిన ఈ పెద్దాయనకు పాలనానుభవం నాస్తి. రాజకీయానుభవం శూన్యం. ఫలితంగా ఆయన

తీసుకుంటున్న నిర్ణయాలు ఇంటాబయటా వివాదాలకు కారణమవుతున్నాయి. అవామీబీగ్ అధినేత షేక్ హసీనాతో ఆయనకు గతంనుంచి విభేదాలు ఉన్నాయి. నోబెల్ సంస్థ యూనస్‌కు శాంతి బహుమతి ఇచ్చినా, పేదలను రుణాల ఊబిలోకి నెట్టివేశారంటూ ఆయనను హసీనా బహిరంగంగానే విమర్శించేవారు. దీనితోడు

కార్మిక చట్టాలను ఉల్లంఘించారంటూ ఐక్యర్థం కిందట బంగ్లాదేశ్ కోర్టు యూనస్‌కు ఆరు నెలల జైలు శిక్ష విధించింది. కాకతాళియంగా ఆ సమయంలో అధికారంలో ఉన్నది షేక్ హసీనాయే కావడం ఇద్దరికీ మరింత దూరం పెరిగేందుకు దోహదపడింది. ఈ పరిణామాల నేపథ్యంలో యూనస్ ముందుగా హసీనాపైనా, ఆమె పార్టీపైనా గురిపెట్టారు. హసీనా ప్రధాన అనుచరులను అరెస్ట్ చేయించడంతో శాంతించకుండా ఏకంగా ఆమె పార్టీనే నిషేధించారు. పాకిస్తాన్‌లో బెంగాలీల స్వయం ప్రతిపత్తికోసం పోరాటం సల్పి, స్వతంత్ర బంగ్లాదేశ్ ఆవిర్భావంలో కీలకపాత్ర పోషించిన, ఏడున్నర దశాబ్దాల చరిత్ర కలిగిన అవామీబీగ్‌పై ఉగ్రవాద వ్యతిరేక చట్టం కింద వేటు వేయడం

సహజంగానే లక్షలాది పార్టీ కార్యకర్తల ఆగ్రహానికి కారణమైంది. పార్లమెంటు అనుమతి లేకుండా ఒక రాజకీయ పార్టీని ఎలా నిషేధిస్తారంటూ హసీనా ప్రశ్నించడంలో అర్థం లేకపోలేదు. మరోవైపు ఆమెకు ఆశ్రయం ఇచ్చిందన్న అక్కసుతో భారత్‌తో కోరి కయ్యానికి కాలు దువ్వుతున్నారు. స్వతంత్ర బంగ్లాదేశ్ ఆవిర్భావంలో భారత్ పోషించిన పాత్ర ఎటువంటిదో ఆ దేశంలో ఎవరిని అడిగినా చెబుతారు. కానీ యూనస్ ప్రభుత్వానికి ఇవేమీ పట్టడం

లేదు. భారత్‌లోని ఈశాన్య రాష్ట్రాలకు తామే దిక్కునే విధంగా చైనా గడ్డపైనుంచి ఆయన చేసిన ప్రకటన ఇరుదేశాల స్నేహ సంబంధాలను దెబ్బతీసింది. అంతటితో ఊరుకోకుండా ఇటీవల టగ్ బోట్ల నిర్మాణానికి భారత ప్రభుత్వ రంగ సంస్థతో కుదుర్చుకున్న ఒప్పందాన్ని తెగతెంపులు చేసుకున్నారు. ఇందుకు ప్రతిగా బంగ్లాదేశ్ నుంచి పలు దిగుమతులపై

భారత్ ఆంక్షలు విధించడంతో రెండు దేశాల మధ్య వాణిజ్య సంబంధాలు కూడా బలహీనపడ్డాయి. తాను తాత్కాలిక సారథినేనన్న

విషయానికి విస్తరించి, నియంత పోకడలు పోతున్న యూనస్ వైఖరిపై బంగ్లాదేశ్‌లో నిరసనలు పెల్లుబుకుతున్నాయి. సకాలంలో

ఎన్నికలు నిర్వహించి, ప్రజాప్రభుత్వానికి పాలనా పగ్గాలు అప్పగించవలసిన యూనస్, ఉద్దేశపూర్వకంగా ఎన్నికలను వాయిదా వేస్తున్నారని ఆ దేశ సైన్యాధ్యక్షుడు సైతం బహిరంగంగానే నిరసన వ్యక్తం చేయడం గమనార్హం. యితే, అవసరమైతే వీధిపోరాటాలకైనా సిద్ధమే తప్ప, ముందుగా ఎన్నికల నిర్వహణ వీలు కాదని యూనస్ మొండికేస్తున్నారు. వచ్చే ఏడాది ఆగస్టులోగాని ఎన్నికల నిర్వహణ సాధ్యం కాదని తెగేసి చెబుతున్నారు. ప్రభుత్వానికి సహకరించని అధికార యంత్రాంగం, సద్గుణులైన అల్లర్లు, పట్టాలెక్కిన పాలన% యూనస్ తాత్కాలిక ప్రభుత్వాన్ని వద్దశిలపై నిలబెడుతున్నాయి. ఈ నేపథ్యంలో ఆయన రాజీనామా చేస్తున్నట్లు ఇటీవల పుకార్లు గుప్పుమనడంలో ఆశ్చర్యమేముంది? ఇవన్నీ నిజం కాదంటూ ప్రభుత్వం కొట్టిపారేసినా, ఎన్నికలు జరిగేంతవరకూ యూనస్ ప్రభుత్వం ఉంటుందా, ఊడుతుందా అనే సందేహం అందరిలోనూ నెలకొంది.

ప్రపంచమంతా మెచ్చిన వ్యక్తికి అధికారం చేపట్టాక ఏమైంది? ఈ ప్రశ్న ఇప్పుడు బంగ్లాదేశ్‌లోని ప్రతి పౌరుడినీ వేధిస్తోంది. ఈ విషయంలో నోబెల్ శాంతి బహుమతి గ్రహీత మహమ్మద్ యూనస్ ఆత్మావలోకనం చేసుకోవడం మంచిది.

జి.ఓ నెం. 3ను పునరుద్ధరించాలి

ఆదివాసీ సమాజాన్ని, ఆదివాసీ అస్తిత్వాన్ని, ఆదివాసీ ఆత్మగౌరవాన్ని అంతం చేసేందుకు ఏజెన్సీలోకి వలసవాదులు, గిరిజనేతరులు క్రమక్రమంగా ఏజెన్సీ హక్కులు, చట్టాలను కాలరాస్తూ అన్ని విధాలుగా కొల్లగొడుతున్నారు. ఏజెన్సీ ప్రాంతంలో ఆదివాసులకు దక్కువలసిన ఉపాధి, ఉద్యోగ అవకాశాలను సైతం ఆక్రమిస్తూ ఆదివాసుల నోటి దగ్గర ఉన్న కూడు కూడా లాక్కుంటున్నారు. భారత రాజ్యాంగం కల్పించిన ఏజెన్సీ 5వ షెడ్యూల్ భూభాగంలో అడవి బిడ్డల హక్కులను, భూములను, రిజర్వేషన్లను దర్జాగా అనుభవిస్తున్నారు. ఏజెన్సీలో జి.ఓ నెం. 3 సర్వేస్థిత న్యాయస్థానం సుప్రీం కోర్టును ఆశ్రయించి సామాజిక న్యాయాన్ని సమాధి చేశారు. ఆదివాసులు, అడవి బిడ్డలు నాగరికత సమాజానికి దూరంగా జీవిస్తూ అనుక్షణం దినదిన గందంగా తమ మనుగడ కోసం, అస్తిత్వం కోసం పోరాటం చేస్తున్న తరుణంలో ఉమ్మడి ఆంధ్రప్రదేశ్ మాజీ ముఖ్యమంత్రి స్వర్ణీయ నందమూరి తారక రామారావు అనాటి ఆదివాసీల పోరాటాలను చూసి చలించిపోయి ఆదివాసీ ప్రాంతాల్లో ఆదివాసులకే ఉద్యోగ అవకాశాలు కల్పించాలని సంచలనాత్మక నిర్ణయం తీసుకున్నారు. 1986 సంవత్సరంలో జి.ఓ నెం. 275ను జారీ చేశారు. ఆదివాసీ, అడవి బిడ్డలకు 100% రిజర్వేషన్ అవకాశాన్ని కల్పిస్తూ మరో 18 జి.ఓలను కూడా జారీ చేశారు. నేటి ఆంధ్రప్రదేశ్‌లోని శ్రీకాకుళం, విశాఖపట్నం, విజయనగరం, తూర్పుగోదావరి జిల్లాలు, తెలంగాణలోని ఖమ్మం, వరంగల్, ఆదిలాబాద్, మహబూబ్‌నగర్ జిల్లాలలో ఏజెన్సీ టీచర్లు, విఆర్.ఓ., విఆర్.ఎం, ఎఎస్.ఎం, హెల్త్ అసిస్టెంట్లు, డిప్యూటీ సర్వేయర్లు, అంగన్వాడీ టీచర్లు, ఆయాలు, పొరెస్ట్ ఆఫీసర్లు, పోలీస్ థాఖ్, ఆశ్రమ పాఠశాల అసిస్టెంట్లు, వంట మనిషి, కమాండీ, వాచ్‌మెన్, స్వీపర్లు వివిధ ఉద్యోగాల్లో సుమారు 50 వేల మంది అనాటి ఆదివాసీ నిరుద్యోగ యువత ఉద్యోగాల ద్వారా లబ్ధి పొందారు. 1998వ సంవత్సరంలో జి.ఓ నెం. 275ను కొందరు వలసవాద గిరిజనేతరులు ఆక్రమంగా చట్టవిరుద్ధంగా ఆంధ్రప్రదేశ్ అడ్మినిస్ట్రేటివ్ ట్రిబ్యూనల్ కోర్టులో కేసు వేసి రద్దు చేయించారు. 1998లో గిరిజన సంక్షేమ పరిషత్ ఉమ్మడి ఖమ్మం జిల్లాలో 275 జి.ఓను పునరుద్ధరించాలని ఆదివాసీ సమాజం ఉపైత్తున ఉద్యమాలను ఉద్యతం చేశారు. ఆ ఉద్యమాలను చూసిన ఆదివాసులపై అభిమానంతో అనాటి జిల్లా కలెక్టర్ గిరిధర్ 275 జి.ఓ స్థానంలో మరో జి.ఓను రూపొందించాలని గిరిజన సంక్షేమ శాఖకు సిఫార్సు చేశాడు. కలెక్టర్ సిఫారసులను పరిశీలించిన గిరిజన సంక్షేమ శాఖ 275 జి.ఓ స్థానంలోనే జి.ఓ నెం. 3ను 10-జనవరి- 2000 సంవత్సరం జారీ చేసింది. ఆదివాసీ సమాజంలో ఆదివాసులకు, ఆదివాసులచే విద్యని బోధించడం, నిరుద్యోగాన్ని తొలగించడం ముఖ్యఉద్దేశం. కానీ ఆచరణలో వలసవాదులైన లంబాడిలే అత్యధిక ఉద్యోగాలు పొందిన చరిత్ర సజీవ స్మృతంగా



నిలుస్తుంది. ఫలితంగా ఆదివాసీ సమాజంలో ఉపాధి, ఉద్యోగాలు ఇక చగటి కలగానే మారే అవకాశం ఉంది. ఆదివాసులకు 100% ఉద్యోగాల్లో రిజర్వేషన్లు ఉన్నప్పటికీ సగం చట్టవిరుద్ధంగా వలస వచ్చిన లంబాడిలు దోచుకున్నారు. ఏమాత్రం ఆదివాసులకు ఉపాధి, ఉద్యోగాలు వచ్చే అవకాశం లేకుండా పోయింది. భారత రాజ్యాంగంలోని ఆర్టికల్ 343 (2) ప్రకారం వలసవాదులు, గిరిజనేతరులు ఏజెన్సీలో నివసించడానికి అవకాశం లేనప్పుడు అదే ఏజెన్సీలో ఉద్యోగాలు ఎలా చేస్తారో? ఆదివాసులకు ప్రస్తుతం పాలిస్తున్న రాజకీయ పార్టీలు, న్యాయస్థానాలు సమాధానం చెప్పాలి. సుప్రీం కోర్టు సమత జడ్జిమెంట్‌లో ఏజెన్సీలో కూడా ప్రభుత్వాన్ని గిరిజనేతరుడు గానే చూడాలని తీర్పు వెలువరించిన విషయం మర్చిపోయారా..? 2001న జి.ఓ నెం. 3 నీ సమర్థిస్తూ హైకోర్టు ఫుల్ బెంచ్ జడ్జిమెంట్ ఆదివాసులు కనుకూలంగా తీర్పు ఇవ్వడం జరిగింది. హైకోర్టు జడ్జిమెంట్‌ను సుప్రీం కోర్టులో గిరిజనేతరులైన బోడ వెంకటేశ్వర్లు, లీలా ప్రసాదులు సవాల్ చేశారు. 2002 సంవత్సరంలో జరిగిన సుప్రీం కోర్టు వాదనలు గిరిజనేతరులకు స్వే ఇవ్వటకు నిరాకరించింది. సుప్రీం కోర్టులో కెవియట్ పిటిషన్ దాఖలాలు చేయడం వల్ల 2000 సంవత్సరం నుండి 2008 వరకు ఏజెన్సీ డిపన్సీలను యధావిధిగా కొనసాగించారు. గడిచిన రెండు దశాబ్దాల కాలంలో ఉమ్మడి రాష్ట్రంలో 9 జిల్లాలలో సుమారు 2000 వేలకుపైగా ఆదివాసులు ఉపాధ్యాయులుగా నియామకాలు పొందారు. అనంతరం వలసవాదులు, గిరిజనేతరులు కుట్రలు కుయకాలతో జి.ఓ నెం. 3

ను సుప్రీంకోర్టులో సవాల్ చేస్తే సుప్రీం కోర్టు 22 ఏప్రిల్ 2020న రద్దు చేయడంతో రెండు తెలుగు రాష్ట్రాల్లో ఆదివాసీ నిరుద్యోగులకు ఉపాధి, ఉద్యోగ అవకాశాలకు అందనంత దూరంగా అడవులకు పరిమితం చేసింది. నాటి నుంచి నేటి వరకు ఆదివాసీ హక్కులు కోసం.. ఆత్మగౌరవం కోసం ఆదివాసీ ప్రజలు అగ్రహంతో అనేక ఉద్యమాలు పోరాటాలు కొనసాగిస్తూనే ఉన్నారు. నేడు ఆంధ్రప్రదేశ్‌లో మా ఊర్లో మా రాజ్యం% మా ఉద్యోగాలు మాకే కావాలి అంటూ ఆదివాసీ ఐక్య సంఘాల జెఎస్, ఆదివాసీ ఏజెన్సీ డిపన్సీ సాధన కమిటీల అధ్యర్థంలో మన్యంలో మరో పోరాటానికి సిద్ధమయ్యారు. బంధులు, రాస్తా రోకోలు, నిరసనలు, రిలే నిరాహార దీక్షలు, రైల్ రోకోలతో ఉద్యమ అగ్రహ జ్వాలలు అలుముకున్నాయి. సాక్షాత్త ఆంధ్రప్రదేశ్ సీఎం నారా చంద్రబాబు నాయుడు స్పందిస్తూ ఏజెన్సీ ప్రాంతంలోని స్థానిక ఆదివాసులకే ఉద్యోగా అవకాశాలు కల్పిస్తామని గిరిజన సంక్షేమ శాఖ అధికారులకు ఆదేశాలు జారీ చేశారు. అంతేకాదు సుప్రీం కోర్టు మార్గదర్శకాలను పాటిస్తూనే రద్దు అయిన జి.ఓ నం:3ను పునరుద్ధరించేందుకు చట్టపరమైన అడ్డంకులపై అధ్యయనం చేస్తున్నట్లు వెల్లడించారు. తెలంగాణ రాష్ట్ర ముఖ్యమంత్రి రేచంట్ రెడ్డి, ఆదివాసీ ఆడబిడ్డ మంత్రి సీతక్క ఆదివాసీ బిడ్డగా చొరవ తీసుకొని తమ ఆదివాసీ బిడ్డల ఉపాధి, ఉద్యోగ అవకాశాలకు అటు ప్రభుత్వం, ఇటు గిరిజన సంక్షేమ శాఖ అధికారులతో సంప్రదింపులు జరిపి తెలంగాణలో జి.ఓ నెం. 3కు పునర్జీవం పొయ్యాలని ఆదివాసీ నిరుద్యోగ యువకులు, విద్యార్థులు, ఆదివాసీ సమాజం కోరుకుంటుంది.

మన కాలపు మహా రాక్షసుడు



%మనం ఒక మహా రాక్షసుని గురించి రెండవ ప్రపంచ యుద్ధ సందర్భంలో విన్నాము. తన గురించి చదవటం, వినటం, సినిమాలలో చూడటం తప్ప ఈ తరానికి ప్రత్యక్షంగా ఏమీ తెలియదు. ఆ రాక్షసుడు సుమారు 60 లక్షల మంది యూదులను, మరికొన్ని లక్షల మంది ఇతరులను నిలుపునా ప్రాణాలు తీసాడు. ఆయన ప్రారంభించిన రెండవ ప్రపంచ యుద్ధంలో మొత్తంగా చనిపోయిన వారు, గాయపడిన వారు 5 కోట్లనుంచి 8 కోట్లకుపైగా ఉంటారని అంచనా. ఆ విధంగా మొత్తం మానవాళి చరిత్రలోనే అంతటి మారణహోమం ఎప్పుడూ జరగలేదు. మొదటి ప్రపంచ యుద్ధం సహా ఇందులో ప్రస్తుత చర్చకు సంబంధించి యూదుల విషయం చెప్పుకోవాలి. వారిలో చిన్నా పెద్దా, మహిళలు, పిల్లలు అనే తేడా లేకుండా ప్రతి ఒక్కరినీ వెతికి వెతికి మరి చంపించాడు ఆ రాక్షసుడు. తమ దేశంలోనే గాక, యుద్ధ క్రమంలో తాము ఆక్రమించిన ప్రతి ఒక్క దేశంలో. మొత్తం యూదు జాతినంతటినీ అంతం చేయగలనని బాహుళంగా ప్రకటించాడు. ఆ రాక్షసుడు ఎవరో చూపానికి అర్థమయే ఉంటుంది. తన పేరు అదాల్ఫ్ హిట్లర్. దేశం జర్మనీ. ఆయన రాసిన తన ఆత్మకథ 'మీన్ కాంఫ్' (జర్మన్ భాషలో 'నా కథ'). దానిని కొందరు చదివే ఉంటారు. తనకు టీనేజ్ నుంచే యూదులు, సోషలిస్టులు, కమ్యూనిస్టులంటే వరమ ద్వేషం. రాజకీయ పార్టీ నెలకొల్పిన తర్వాత అందుకు కార్యాచరణ రూపం వస్తుండగా, అధికారానికి వచ్చిన వెనుక ప్రత్యక్ష హత్యాకాండ మొదలైంది. ఈ ప్రస్తావనలన్నీ ఎందుకంటే ఆ విధంగా హిట్లర్ విద్యేషానికి, మారణహోమానికి బలైన యూదుల వారసుడు అయిన ఇబ్రాహిల్ ప్రధాని బెంజమిన్ నెతన్యాహూ, హిట్లర్ జాతి విద్యేషాన్ని కూడా తనకు వారసుడంగా తెచ్చుకుంటూ మనకాలపు మహా రాక్షసునిగా మారి, గాజాలో గత ఏడాదివరకూ 60 వేల మందికి పైగా పాలస్తీనా ప్రజలను కాల్చి చంపించాడు. అందులో స్త్రీలు, పిల్లలు 80 శాతమని అంచనా. తక్కిన 20 శాతంలో అనేకులు వృద్ధులు. ఇది గాక, పాలస్తీనాలోని రెండవ భూ భాగమైన వెస్ట్ బ్యాంక్‌లో కొన్ని వందల మంది ప్రాణాలు తీసారు. ఇదంతా నేటికీ కొనసాగుతున్నది. ఇందులో భాగంగా లెక్కలేనన్ని ఆస్పత్రులు, వాతశాల భవనాలు, ఇళ్లు, ఇతర నిర్మాణాలను కూల్చివేసి ఇంకా కూల్చుతున్నాడు. ప్రజలకు ఆహారం, నీరు, వైద్య సదుపాయాలు అందనివ్వటం లేదు.

ఐక్యరాజ్య సమితితోపాటు ఇతర దేశాలు పంపుతున్న ఆహారం, సేవలను గాజాకు చేరకుండా గత 80 రోజులుగా పూర్తి బ్లాకేడ్ విధించాడు. యావత్ ప్రపంచం ఎంత ఖండించినా లెక్కించటం లేదు. నెతన్యాహూను మన కాలపు మహా రాక్షసుడని, హిట్లర్ వారసుడని అనటం అందువల్లనే. దీనంతటి నేపథ్యపు చర్చలోకి వెళ్లే ముందు, ఇటీవలి వారం రోజుల పరిణామాల గురించి చెప్పుకోవాలి. నెతన్యాహూ చర్యలను ప్రపంచమంతా గతం నుంచి వ్యతిరేకిస్తుండగా, ఇబ్రాహిల్‌కు గట్టి మద్దతుదారులైన అమెరికా, యూరప్‌లలోనూ పునరాలోచనలు మొదలయ్యాయి. ఆ పాపాలను ఇక మోయలేకపోతున్నట్లున్నారు. అమెరికా అధ్యక్షుడు ట్రంప్ గత కొద్ది వారాలుగా నెతన్యాహూ పట్ల విమతిగా మారుతున్నది. స్పెయిన్, నార్వే, ఐర్లండ్‌లు ఇప్పటికే పాలస్తీనాను స్వతంత్ర దేశంగా గుర్తించగా, బ్రిటన్, ఫ్రాన్స్, కెనడాలు తాము కూడా గుర్తించే ఆలోచన చేస్తున్నట్లు ప్రకటించాయి. ఇదే విషయమై స్పెయిన్ చొరవ తీసుకుని 25న యూరోపియన్, అరబ్ దేశాల సమావేశాన్ని నిర్వహించింది. ఇబ్రాహిల్‌తో వాణిజ్య చర్యలను బ్రిటన్ అర్థంతరంగా నిలిపివేసింది. అదే నిర్ణయం తామంతా తీసుకోవాలంటూ నెదర్లాండ్ ఏర్పాటు చేసిన సమావేశంలో, 27లో 17 యూరోపియన్ దేశాలు ఆ తీర్మానాన్ని బలపరచాయి. పాలస్తీనా గుర్తింపును జూనోలో సౌదీ అరబ్‌లతో చర్చించనున్నట్లు ఫ్రాన్స్ ప్రకటించింది. యూరప్‌లో ఇబ్రాహిల్‌తో అన్నింటికన్న పెద్ద మద్దతుదారులైన జర్మనీ సైతం నెతన్యాహూ ధోరణిని ఖండించింది. కానీ ఇవేమీ లెక్కచేయని ఇబ్రాహిల్ ప్రధాని ఒక్కరోజైనా ఆపకుండా గాజాపై దాడులు జరిపిస్తూ, ప్రతి రోజూ కొన్ని దజన్ల మంది ప్రాణాలు బలి తీసుకుంటున్నారు. పైగా, ఇటువంటి అమానుషం తగదంటున్నందుకు యూరోపియన్ నాయకులపై ఎదురు విమర్శలు సాగిస్తున్నాడు. వారు హమాస్ సమర్థకులని, ఆసపథ్య "దుర్మార్గాలను" సమర్థిస్తున్నారని నిందిస్తున్నాడు.

అదే సమయంలో తన పథకం ఏమిటో దాపరికం లేకుండా ప్రకటిస్తున్నాడు. దాని ప్రకారం, పాలస్తీనా దేశాన్ని ఎప్పుటికీ ఏర్పడనప్పుడు, ఆ మాట తన జీవిత చరిత్రలో ఎప్పుడో రాసాడు. గాజాలోని 20 లక్షలకు పైగా ప్రజలందరినీ నిర్మూలిస్తాడు, లేదా ఇతర దేశాలకు వెళ్లగొడతాడు. ఆ ప్రాంతాన్ని పూర్తిగా స్వాధీనం చేసుకుంటాడు. అక్కడ యూదులను సెటిల్ చేస్తాడు. మరొకవైపు వెస్ట్ బ్యాంక్ అసలు పాలస్తీనాయే కాదని, ఇబ్రాహిల్‌లో భాగమని ఎప్పుడో ప్రకటించినందున, ఆ మేరకు అక్కడ వేలాదిగా యూదులను సెటిల్ చేయటం సంవత్సరాల క్రితమే మొదలైంది. ఆ చర్య అంతర్జాతీయ చట్టాలకు విరుద్ధమని ఐక్యరాజ్య సమితితో పాటు పలు పాశ్చాత్య దేశాలు విమర్శించినా లెక్క చేయటం లేదు. అక్కడి పాలస్తీనియన్లపై యూదు సెటిలర్లు తమ సైన్యం సహాయంగా సాగిస్తున్న అత్యాచారాలు, హత్యలు, భూఆక్రమణలు నిత్యకృతమైపోయాయి. అక్కడ నామమాత్రంగా గల పాలస్తీనా అథారిటీ ప్రభుత్వంపై పూర్తి నియంత్రణ ఇబ్రాహిల్‌దే. అందుకే ఆ ప్రభుత్వం గాజా దురంతాలపై అసలు నోరెత్తటం లేదు. తక్కిన ప్రపంచంతో పాటు ఇప్పుడు పాశ్చాత్య దేశాలు ఖండిస్తున్నా మట్లాడటం లేదంటే, యూరప్ అరాఫాత్ వారసులుగా అధికారానికి వచ్చిన వారు కేవలం అధికారం, ధనార్జన కోసం ఎంతగా వతసమయారో అర్థం చేసుకోవచ్చు. ఇక్కడ ఒక కొత్త విశేషం కూడా కనిపిస్తున్నది. ట్రంప్ అధ్యక్షుడైన తర్వాత ఇబ్రాహిల్‌ను సమర్థించే అమెరికా వాదనాన్ని యధాతథంగా కొనసాగిస్తూనే తన వ్యాపార ధోరణిలో అందుకొక కొత్త రంగు తెచ్చారు. అది, పాలస్తీనియన్లను గాజా నుంచి ఇతర దేశాలకు తరలించి అక్కడ అమెరికా ఆధ్వర్యంలో "అందమైన రిసార్ట్"ను అభివృద్ధి పరచగలమని. ఈ విషయం తెలిసిందే. కానీ అరబ్ దేశాల నుంచి, తక్కిన ప్రపంచం నుంచి తీవ్ర విమర్శలు రావటంతో వెనుకకు తగ్గటం కూడా తెలిసిందే. ఇటీవల ఆయన మాట మట్లాడటం లేదు. కానీ, తెర వెనుక నుంచి తన ఆమోదం ఉన్నదో లేక అదే ఆలోచనను తన ఆశించా పైకి తెచ్చుకున్నో తెలియదు గానీ, రిసార్ట్ మాటను నెతన్యాహూ ప్రకటిస్తున్నాడు. గాజా ప్రజలను ఇతర దేశాలకు తరలించేందుకు ట్రంప్ మొదట కొన్ని దేశాలతో సంప్రదింపగా ఎవరూ అంగీకరించలేదు. అమెరికా అధ్యక్షుని ప్రయత్నాలే విఫలమైనప్పుడు ఇబ్రాహిల్ ప్రధాని సఫలంకాగల అవకాశం ఎంతమాత్రం ఉండదు. ఇది గ్రహించలేని వాడు కాదాయన. అయినప్పటికీ, ఒకవైపు హత్యాకాండ సాగిస్తూ మరొక వైపు అందుకు భీతిల్లి గాజా ప్రజలు తమతమ తాము ఇతర దేశాలకు పారిపోగలరని ఆశిస్తున్నాడు. కానీ తాజాగా ట్రంప్ వైఖరిలో ఒక మేర మార్పు, యూరప్‌లో పెరుగుతున్న తీవ్ర వ్యతిరేకతతో ఏమి జరగవచ్చునో చూడవలసి ఉంది. పాలస్తీనాకు సంబంధించి ప్రపంచమంతా మొదటి నుంచి గుర్తించి ఇప్పుడు యూరప్ కూడా క్రమంగా గుర్తిస్తున్న విషయం ఒకటున్నది. అది, పాలస్తీనా, ఇబ్రాహిల్ అనే రెండు స్వతంత్ర దేశాల ఏర్పాటు, అందుకు ఇరువురి రాజీ మినహా సమస్యకు వేరే పరిష్కారం లేదు, ఎప్పుటికీ ఉండబోదన్నది. ఈ సూత్రాన్ని అందరూ గుర్తించి వ్యవహరించి నట్లయితే ఈ సమస్య ఇక సాగేది కాదు. కానీ సీఎంపా అంటూ పేస్తున్నది ఇబ్రాహిల్. ఆ వైఖరికి మద్దతు ఇచ్చే పాశ్చాత్య దేశాలు, ఈ స్థితిని మన కాలపు మహా రాక్షసుడు తన చర్యల ద్వారా పరాకాష్ఠకు తీసుకు వెళుతున్నాడు.